



செய்தி மடல்

NEWSLETTER - JUNE 2010

தமிழ்க் கல்வி நிலையம், ஹோம்புஷ் Tamil Study Centre, Homebush Inc.
P.O.Box 4019, Homebush NSW 2140

www.tsch.org.au

info@tsch.org.au

அரையாண்டுப் பரீட்சை - 19.06.2010

வழமைபோல் இம்முறை அரையாண்டுப் பரீட்சை 19.06.2010 அன்று பாடசாலை நேரத்தில் அனைத்து வகுப்புகளுக்கும் இடம்பெறும் என அறியத்தருகின்றோம். 2009ம் ஆண்டில் நடைபெற்ற அரையாண்டுப் பரீட்சைக்கான வினாத்தாள்களை மாணவர்களின் பயிற்சிக்காக எமது கல்வி நிலைய இணையத் தளத்தில் கொடுத்துள்ளோம் என்பதனை அறியத்தர விரும்புகின்றோம்.

தமிழ் அறிவுப்போட்டிக்கான பரிசளிப்பு தினம் - 26.06.2010

இம்முறை இடம்பெற்ற தமிழ் அறிவுப் போட்டிக்கான பரிசளிப்பு வைபவம் எதிர்வரும் 26ம் திகதி ஜூன் மாதம் பி.ப 2:00 மணிக்கு நடைபெறும். பாடசாலைக் கட்டணத்தை ஒருவருடத்திற்கும் மேலாக செலுத்தத்தவறிய மாணவர்களுக்கு பரிசுகள் கிடைக்கும் தருணத்தில் அவர்களுக்கு சான்றிதழ்கள் மட்டுமே வழங்கப்படும் என முன்கூட்டியே அறியத்தருகின்றோம். உங்களால் இயன்றவரை எமக்கு ஆதரவு தருமாறு அன்புடன் கேட்டுக்கொள்கின்றோம்.

பெற்றோர் ஆசிரியர் சந்திப்பு - 03.07.2010

இரண்டாம் தவணை நிறைவு நாள்

இரண்டாம் தவணை விடுமுறை தினத்தன்று பெற்றோர் ஆசிரியர் சந்திப்பு இடம்பெறும். அத்துடன் மாணவர்களின் அரையாண்டுக்கான அறிக்கையும் வழங்கப்படும். பெற்றோர்கள் தமது பிள்ளைகளின் பெறுபேறுகளை ஆசிரியர்களுடன் கேட்டுஅறிந்து கொள்ளலாம். வகுப்பாசிரியர்களை சந்திக்க விரும்பும் பெற்றோர்கள், தயவுசெய்து ஆசிரியர்களிடம் முன்கூட்டியே நேரத்தைப் பதிவு செய்யவும்.

Drawing and Writing Competition 2010

NSW Federation of Community Language Schools

வழமைபோல் இம்முறையும் NSW Federation of Community Language Schools வரைதல் மற்றும் கட்டுரை எழுதுதல் போட்டிகளுக்கான தலைப்புகளை (Theme) தந்துள்ளார்கள்:

Picture Competition: "Draw a poster of the national of folkloric costume from the place of your family's origins"

Essay Writing Competition: "How learning another language will benefit me and the community?"

இதற்கான முழுவிபரங்களையும் நாம் முன்கூட்டியே உங்களுக்கு தந்துள்ளோம். உங்களது பிள்ளைகளின் ஆக்கங்களை 24.07.2010 அன்று உங்கள் வகுப்பு ஆசிரியரிடமோ அல்லது செயலாளரிடமோ கையளிக்கவும். தயவுசெய்து உங்கள் விபரங்களையும், போட்டி விபரங்களையும் தரப்பட்ட விபரக்கொத்தில் குறிப்பிட்டது போல் தெளிவாக எழுதவும்.

பாடற்குழு

எமது கல்வி நிலைய பாடல் குழுவினர் அண்மையில் இடம்பெற்ற சிட்னி தமிழ் அறிவகம் நடாத்திய "வசந்தமாலை", "கொடிதினம்" நிகழ்ச்சிகளிலும், தென்றல் மற்றும் எழுத்தாளர்களின் புத்தக வெளியீட்டு நிகழ்ச்சிகளிலும் பங்குபற்றி தமிழ்மொழி வாழ்த்தினையும், தேசிய கீதத்தினையும் பாடினார்கள் என்பதனை மகிழ்ச்சியுடன் அறியத்தருகின்றோம்.

எழுத்தாளர் விழா 2010 - மெல்பேன்

அண்மையில் Melbourne இல் இடம்பெற்ற எழுத்தாளர் விழாவில் எமது கல்விநிலையத் தலைவர் திரு திருநந்தகுமார் தலைமையில் எமது கல்வி நிலைய உயர்வகுப்பு மாணவர்களான செல்வன் பிரணவன் சிவகுமார், செல்வன் ஆதித்தன் திருநந்தகுமார், செல்வி வருணி சாந்தகுமார், செல்வி கஸ்தூரி முருகவேல் ஆகியோர் மாணவர் கருத்தரங்கில் பங்குபற்றி அனைத்து தமிழ் நெஞ்சங்களின் பாராட்டையும் பெற்றார்கள். இவர்களுக்கு எமது கல்வி நிலையம் சார்பில் பாராட்டுகள்.

கொடிதினம் 2010 - சிட்னி தமிழ் அறிவகம்

சிட்னி தமிழ் அறிவகம், யாழ் பொது நூலகம் தீக்கிரையாக்கப்பட்ட தினத்தை நினைவு கூர்ந்து நடாத்திய கொடிதின நிகழ்வில் எமது கல்விநிலைய மாணவர்களான செல்வன் ஜேனோசன் தர்மகுலசிங்கம், செல்வன் ஆதித்தன் திருநந்தகுமார் ஆகியோர், யாழ் பொதுநூலகம் பற்றியும், சிட்னி தமிழ் அறிவகம் பற்றியும் தமிழில் சிறப்புரையாற்றி அனைவரது பாராட்டையும் பெற்றார்கள். மேலும் இந்நிகழ்ச்சியில் எமது பாடசாலை மாணவரான செல்வன் நிரோஜன் ஜோன் பீற்றர் தலைமையில் "புலம்பெயர் தமிழரின் வளமான வாழ்வுக்காய் தம்மை மாற்றிக்கொள்ள வேண்டியவர்கள் யார்?" எனும் தலைப்பில் எமது கல்வி நிலைய மாணவர்களின் விவாத அரங்கு ஒன்று இடம்பெற்றது. இதில் பங்குகொண்ட மாணவர்களான செல்வி வருணி சாந்தகுமார், செல்வி ஜினோதா லோகேந்திரன், செல்வி கஸ்தூரி முருகவேல், செல்வி தேவிகிருஸ்ணா தேவேந்திரன், செல்வி தாரணி திருநாவுக்கரசு என்பவர்களை, வருகைதந்த பெரியோர்கள் பாராட்டினார்கள். மேலும் இவர்களது பேச்சுத்திறனைப் பாராட்டி Strathfield Councillor திரு சுந்தர் ஈஸ்வரன் மற்றும் திரு மகேசன் மாமா, திரு தனபாலசிங்கம் அவர்கள் எமது மாணவர்களை வாழ்த்தினார்கள்.

அமைச்சர் விருது தெரிவு

எமது கல்வி நிலையத்தின் சிறந்தமாணவர் விருதைப்பெற்ற செல்வி ஆர்த்திகா சிற்சபேசன் (மேற்பிரிவு), செல்வி ஹரதர்சனா கண்ணன் (கீழ்ப்பிரிவு) ஆகிய இருவரும், 2010ம் ஆண்டு அமைச்சர் விருதின் தெரிவிற்காக நியமிக்கப்பட்டுள்ளனர். அமைச்சர் விருது வைபவம் 07.09.2010 அன்று University of New South Wales இல் இடம்பெறவுள்ளது.

மேலதிகவிபரங்கள்:

<https://www.det.nsw.edu.au/awards/commlanguage.htm>

பாடசாலைக் கட்டணம்

தமிழ்க் கல்வி நிலையத்தின் அன்றாட தேவைகளைப் பூர்த்திசெய்வதற்கு அரசாங்கம் தரும் பணத்தை விட அதிகமாகத் தேவைப் படுவதால், பெற்றோர்கள் தயவு செய்து பாடசாலைக் கட்டணத்தை முன்கூட்டியே செலுத்துமாறு நிர்வாகக் குழுவினர் பணிவன்புடன் கேட்டுக்கொள்கின்றனர்.

ஒரு குடும்பத்தில் Preschool - Year 9	மாதம்	தவணை	வருடம்
ஒரு மாணவருக்கு	\$5	\$15	\$55
இரு மாணவருக்கு	\$8	\$24	\$88
மூவரும், மேற்பட்டோர்	\$10	\$30	\$100
Year 10 - Year 12 (per student)	\$10	\$30	\$100

பாடசாலை நேரம்

Class	Start Time	Finish Time	Break Time
Morning Session			
Year 11 & 12	10:30am	2:00pm	12:15 - 12:30pm
Year 10	10:30am	1:30pm	12:00 - 12:15pm
Year 7, 8 & 9	10:30am	1:00pm	11:45 - 12:00pm
Evening Session			
Year 1 - 6	2:00pm	4:30pm	3:15 - 3:30pm
Year PS & KG	2:00pm	4:30pm	3:00 - 3:15pm

பாடசாலை ஆரம்பிக்கும் நேரத்திற்குப் பின் தாமதமாக வரும் மாணவர்களும், பாடசாலை முடியும் நேரத்திற்கு முன் வீடுசெல்ல விரும்பும் மாணவர்களும் பெற்றோரினால் பூர்த்திசெய்து விண்ணப்பப்படிவத்தினை நிர்வாகக்குழுவினரிடம் ஒப்படைத்தல் வேண்டும். இதனால் நாம் உங்கள் பிள்ளைகளின் பாதுகாப்புக்கு உதவி செய்யக் கூடியதாக இருக்கும். விண்ணப்பப் படிவத்தை நீங்கள் எமது இணையத்தளத்தில் இருந்தும் பெற்றுக்கொள்ளலாம்.

மாணவர்களின் விபரங்கள்

மாணவர்களின் விபரங்கள் எமது தரவுத்தளத்தில் சரியாக இருந்தால்தான் நாம் உங்களுடன் அவசியநேரத்தில் தொடர்பு கொள்ளக்கூடியதாக இருக்கும். அத்துடன் நாம் சான்றிதழ்களில் மாணவர்களின் பெயரை சரியாக எழுதவும், அரசாங்க மானியத்திற்கு விண்ணப்பிக்கவும் உதிவியாக இருக்கும். இதனால் தயவுசெய்து நீங்கள் உங்கள் பிள்ளைகளின் விபரங்களை எமது இணையத்தளத்திற்குச் சென்று அதில் கொடுக்கப்பட்டுள்ள படிவத்தைப் பூர்த்திசெய்து மின்னஞ்சலில் அனுப்பிவைக்குமாறு அன்புடன் கேட்டுக்கொள்கின்றோம்.

ஞாயிறு தமிழ்ப் பாடசாலை

பல்கலைக் கழகங்களில் படிக்கும் மாணவர்களுக்கும், பாடசாலைப் படிப்பை முடித்தவர்களுக்கும், மற்றும் வளர்ந்தவர்களுக்கும், ஞாயிறுக் கிழமைகளில் காலை 9 மணி தொடக்கம் 11 மணிவரை தமிழ்ப் பாடம் கற்பிக்கப்பட்டு வருகிறது. இதனால் இளைஞர்கள் தமிழை கற்பதற்கு மிகவும் வசதியாக உள்ளது. மேலதிக விபரங்களுக்கு எம்முடன் தொடர்பு கொள்ளவும்.

இரண்டாம் தவணை நிறைவு – 03.07.2010

முன்றாம் தவணை ஆரம்பம் – 24.07.2009

முக்கிய தினங்கள்

- 03.07.10 – 2ம் தவணை நிறைவு நாள்
- 24.07.10 – 3ம் தவணை ஆரம்பம்
- 31.07.10 – கேட்டுக்கிரகித்தல் பரீட்சை 2
- 24.08.10 – உரையாடல் பரீட்சை 2
- 04.09.10 – பேச்சுப்போட்டி (Y6 – Y11)
- 11.09.10 – பேச்சுப்போட்டி (Pre – Y5)
- 25.09.10 – பேச்சுப்போட்டி பரிசளிப்பு தினம்
- 25.09.10 – 3ம் தவணை நிறைவு நாள்
- 09.10.10 – வாணி விழா 2010*
- 16.10.10 – 4ம் தவணை ஆரம்பம்

*வாணிவிழா இம்முறை பாடசாலை விடுமுறை நாட்களில் வருவதால் காலை 9:00 மணிக்கு ஆரம்பமாகும்

இணையத்தளம்

எமது கல்வி நிலைய இணையத்தளம் multimedia வசதிகளைக் கொண்ட ஒருஇணையத்தளமாக வலுப்பெற்றுள்ளது. இதனால் நாம் மாணவர்களின் தரமான ஆக்கங்களை அனுமதியுடன் video, audio வடிவத்திலும் உங்களுக்குத் தருகின்றோம்.

Our Web Address

www.tsch.org.au

email

info@tsch.org.au